



C/2023/142

16.10.2023

Rikors ipprezentat fis-17 ta' Lulju 2023 – ABN AMRO Bank u ABN AMRO Hypotheken Groep vs SRB

(Kawża T-428/23)

(C/2023/142)

Lingwa tal-kawża: l-Olandiż

Partijiet

Rikorrenti: ABN AMRO Bank NV (Amsterdam, il-Pajjiżi l-Baxxi), ABN AMRO Hypotheken Groep BV (Amersfoort, il-Pajjiżi l-Baxxi) (rappreżentanti: R. Raas u T. Barkhuysen, avukati)

Konvenut: Il-Bord Uniku ta' Riżoluzzjoni (SRB)

Talbiet

Ir-rikorrenti jitolbu li l-Qorti Ġenerali jogħgħobha:

- tannulla parzjalment id-deċiżjoni tas-SRB tat-2 ta' Mejju 2023 (SRB/ES/2023/23), inkluż l-annessi, sa fejn din tfittex li tistabbilixxi b'mod ingust u żbaljat il-kontribuzzjonijiet ta' ABN AMRO Hypotheken Groep (iktar 'il quddiem "AAHG"), għas-snin 2016, 2017, 2018, 2019, 2020, 2021, 2022 u/jew 2023, sa fejn tiegħu inkunsiderazzjoni l-entrati ta' aġġustament tal-bilanċ ta' AAHG fil-kalkolu tal-kontribuzzjonijiet u b'mod partikolari fl-"obbligazzjonijiet totali" ta' AAHG, u
- tikkundanna lis-SRB għall-ispejjeż ta' ABN AMRO jew, sussidjarjament, għal parti xierqa tal-ispejjeż tagħha.

Motivi u argumenti prinċipali

Insostenn tar-rikors tagħhom, ir-rikorrenti jinvolkaw tliet motivi.

1. L-ewwel motiv: Id-deċiżjoni kkontestata tistabbilixxi l-kontribuzzjoni ta' AAHG għall-Fond uniku ta' riżoluzzjoni (iktar 'il quddiem is-"SRF"), għas-snin 2016 sa 2023 b'mod kuntrarju għar-Regolament (UE) Nru 806/2014 u għar-Regolament ta' Delega (UE) 2015/63 (iktar 'il quddiem iċ-"CDR"), billi tiegħu inkunsiderazzjoni b'mod ingust u żbaljat entrata ta' aġġustament fil-bażi tal-kontribuzzjoni u billi ma teskludihex mill-kalkolu tal-kontribuzzjoni lis-SRF inkwantu obbligu intragrapp abbażi tal-Artikolu 5(1) tar-Regolament ta' Delega 2015/63. Ovvjament AMRO tammetti r-responsabbiltà tagħha stess li tikkontribwixxi għas-SRF, iżda madankollu ma tixtieq li b'mod żbaljat thallas darbtejn għal dak li huwa essenzjalment l-istess obbligu. F'dan ir-rigward, ir-rikorrenti ssostni li s-SRB:
 - ma hax biżżejjed inkunsiderazzjoni ċirkustanzi partikolari li jirriżultaw mill-mod li bih ABN AMRO fasslet it-tranzazzjonijiet ta' titolizzazzjoni tagħha;
 - interpreta l-Artikolu 70 tar-Regolament Nru 806/2014 b'mod kuntrarju għall-formulazzjoni, għall-għanijiet u għall-kuntest ta' dan ir-regolament billi ma hax inkunsiderazzjoni unikament l-obbligi effettivi ta' AAHG fil-bażi tal-kontribuzzjoni;
 - applika l-kunċett ta' "obbligazzjonijiet totali" iddefinit fil-punt 11 tal-Artikolu 3 tar-Regolament ta' Delega 2015/63 b'mod ingust u żbaljat sabiex tiġi stabbilita l-parti fissa tal-kontribuzzjoni tas-SRF filwaqt li dan il-kunċett kien japplika biss fir-rigward tal-kontribuzzjoni aġġustata skont ir-riskju; u
 - applika r-Regolament Nru 806/2014 u r-Regolament ta' Delega 2015/63 b'mod kuntrarju għall-għanijiet ta' dawn ir-regolamenti bir-riżultat ta' għadd doppju mhux iġġustifikat u li ma jinftiehemx.
2. It-tieni motiv: Id-deċiżjoni kkontestata tikser il-prinċipju ta' ċertezza legali, il-prinċipju ta' aspettattivi legittimi kif ukoll id-dritt għal amministrazzjoni tajba (Artikolu 41 tal-Karta tad-Drittijiet Fundamentali tal-Unjoni Ewropea, iktar 'il quddiem il-"Karta"), li għandu jiġi evalwat b'mod partikolari fir-rigward tad-dritt għall-protezzjoni tal-proprjeta' (Artikolu 17 tal-Karta).
 - Is-SRB *de facto* jirrevoka, b'kontradizzjoni mal-liġi, id-deċiżjonijiet ta' gbir formalment stabbiliti qabel għas-snin 2016 sa 2022 fir-rigward tal-AAHG.
 - Is-SRB għandu, inkluż fir-rigward tal-2023, Prattika stabbilita li tmur lura s-snin fil-qasam ta' stabbiliment tal-kontribuzzjonijiet ta' AAHG kif ukoll fuq l-aspettattivi li SRB u De Nederlandsche Bank N.V. (iktar 'il quddiem "DNB") kienu taw lil ABN AMRO, li jirriżultaw minn korrispondenza bejn SRB u DNB u minn deċiżjonijiet ta' gbir formali għas-snin 2016 sa 2022.

- ABN AMRO aġixxiet b'mod konformi mal-aspettattivi mahluqa. Għalhekk ABN AMRO giet imcaħhda mill-possibbiltà li tipproċessa b'mod differenti t-tranzazzjonijiet ta' titolizzazzjoni fil-bilanċ, li ttemmhom jew li thassarhom iktar kmieni, b'mod li titnehħa l-entrata ta' aġġustament fil-bilanċ ta' AAHG u għalhekk ukoll l-għadd doppju mhux iġġustifikat.
3. It-tielet motiv: Id-deċiżjoni kkontestata tas-SRB tikser fiha nnifisha wkoll il-prinċipju ta' proporzjonalità (Artikolu 5 (4) TFUE u Artikolu 52(1) tal-Karta), li huwa wkoll protett mid-dritt għal amministrazzjoni tajba (Artikolu 41 tal-Karta) u d-dritt għall-protezzjoni tal-proprjetà (Artikolu 17 tal-Karta).
- ABN AMRO kellha thallas lis-SRF, fisem AAHG, kontribuzzjoni għal ammont li b'mod ċar kien stabbilit wisq għoli.
 - Il-konsegwenzi negattivi tad-deċiżjoni kkontestata għal ABN AMRO huma sproporzjonati mal-għan imfittex mis-SRB permezz ta' din id-deċiżjoni.
-